



**QORTI CIVILI
PRIM'AWLA
ONOR IMHALLEF ANNA FELICE**

Illum 18 ta' Mejju, 2021

Rikors Guramentat Nru: 1059/2019 AF

Johanna MacRae

vs

**Clarissa Fleri Soler ghan-nom u in rappresentanza ta' St.
Joseph School Seniors (Sliema)**

**Sr. Cecilia Schembri ghan-nom u in rappresentanza ta'
Sisters of St. Joseph of the Apparition**

**Fr. Charles Mallia ghan-nom u in rappresentanza ta'
Secretariat for Catholic Education**

**Dottor Michelle Tabone fil-kwalità tagħha ta' Ekonomu
tal-Eccellenza Tieghu Monsinjur Charles J. Scicluna,
Arcisqof ta' Malta, Amministratur tal-Entijiet
Ekklezjastici Djocesani kollha f'Malta**

u

Ministru ghall-Edukazzjoni u x-Xogħol

Il-Qorti:

Rat ir-rikors ġuramentat tal-attriċi Johanna MacRae, li permezz tiegħu wara li ġie premess illi:

Ir-rikorrenti hija impjegata mal-iskola intimata bhala ghalliema u fil-fatt hija ilha hekk impjegata mis-sena 2010. L-iskola intimate hija skola tal-knisja u għaldaqstant hija regolata bhala tali, inkluz in kwantu għal dak li jirrigwarda l-impieg u l-hlas ta' salarji tal-ghalliema kif precedentement maqbul mal-Gvern ta' Malta u mas-Segretarjat intimat.

Ir-rikorrenti hija cittadina Maltija li kienet emigrat lejn ir-Renju Unit fis-sena 1989. Matul is-snин tagħha fir-Renju Unit, ir-rikorrenti hadmet bhala ghalliema għal perjodu ta' madwar hmistax-il sena u għalhekk hija kellha esperjenza relevanti li kellha tigi konsidrata fid-determinazzjoni tal-iskala ta' salarju applikabbi għar-rikorrenti.

Nonostante l-premess, ir-rikorrenti giet erronjament imħalla anqas minn dak li kien dovut lilha bhala salarju billi l-esperjenza precedenti tagħha, giet kompletament skartata u r-rikorrenti giet imqieghda fuq skala ta' salarju inferjuri.

Eventwalment l-iskala ta' salarju applikabbi għar-rikorrenti giet ri-ezaminata u fil-fatt giet rikonoxxuta l-esperjenza precedenti tar-rikorrenti bhala ghalliema fir-Renju Unit u giet riveduta l-iskala ta' salarju tar-rikorrenti għal dik l-iskala applikabbi tenut kont tal-imsemmija esperjenza precedent.

In vista tal-imsemmija revizjoni dwar l-iskala ta' salarju applikabbi, ir-rikorrenti mhux biss bdiet tigi mhalla korrettament minn dak il-punt 'il-quddiem, izda thall-su wkoll uhud mill-arretrati ta' salarji li r-rikorrenti kienet giet imcaħħda minnhom illegalment u abbużivament.

Madanakollu dak l-imsemmi hlas ta' arretrati kien biss wieħed parżjali u fil-fatt għad hemm arretrati li għadhom pendent u li jinsabu dovuti lir-rikorrenti, u dan relattiv ghall-perjodu bejn is-27 ta' Settembru, 2010 u t-23 ta' Settembru, 2013.

Minkejja l-fatt li l-intimati gew interpellati ripetutament sabiex jersqu ghall-hlas, ukoll permezz ta' atti gudizzjarji, kopja legali ta' liema qieghdin jigu hawn annessi u mmarkati Dok. JM1 u Dok. JM2, huma baqghu inadempjenti.

Ghalhekk kellha ssir il-presenti kawza.

Intalbet din il-Qorti sabiex:

1. Tiddikjara lill-intimati, jew min minnhom, responsabbi ghall-hlas ta' arretrati ta' salarji dovuti lir-rikorrenti, u dan relattivamenti ghall-perjodu bejn is-27 ta' Settembru, 2010 u t-23 ta' Settembru, 2013;
2. Tillikwida l-arretrati dovuti lir-rikorrenti bhala parti mis-salarju tagħha ghall-imsemmi perjodu bejn is-27 ta' Settembru, 2010 u t-23 ta' Settembru, 2013, okkorrendo bl-opera ta' periti nominandi;
3. Tikkundanna lill-intimati, *in solidum* jew xorta ohra, jew lil min minnhom, sabiex ihallsu lir-rikorrenti l-arretrati hekk likwidati.

Bl-ispejjez inkluzi dawk tal-ittri ufficiali bin-numru ta' referenza 4533/17 u 3930/18 u bl-imghaxijiet dovuti skond il-ligi kontra l-intimati li huma minn issa ingunti in subizzjoni u b'rizerva ta' kull azzjoni ulterjuri spettanti lill-attrici skont il-ligi.

Rat id-dokumenti annessi.

Rat ir-risposta ġuramentata ta' Dottor Michelle Tabone nomine u ta' Fr. Charles Mallia nomine li permezz tagħha eċċepew illi:

Preliminjament, l-eccipjenti jeccepixxu illi huma mhumiex il-legittimi kontraditturi f'din il-kawza u għalhekk għandhom jigu liberati mill-osservanza tal-gudizzju.

Subordinatament u minghajr ebda pregudizzju t-talbiet tal-attrici huma preskritti bil-preskrizzjoni ta' sena ai termini tal-artikolu 2147(a) tal-Kodici Civili, Kapitolu 16 tal-Ligijiet ta' Malta.

Subordinatament u minghajr ebda pregudizzju, l-attrici digà accettat il-pagament ghas-saldu tal-pretensonijiet tagħha sa minn Jannar tal-2017 u għalhekk huwa anti-guridiku illi issa tissolleva t-talbiet kif dedotti.

Subordinatament u minghajr ebda pregudizzju, it-talbiet attrici huma msejsa fuq *addendum* għal ftehim bejn il-Gvern ta' Malta u I-Malta Union of Teachers, illi kellu jibda fis-sehh fit-23 ta' Settembru, 2013 u li kien jipprovdi ukoll illi l-Gvern ta' Malta bhala l-persuna responsabbi għall-pagament għal haddiema ta' skejjel tal-Knisja illi kellu jiehu hsieb il-hlas ta' tali hlasijiet. Illi għalhekk huwa car u manifest illi l-attrici ma tista' titlob ebda hlas illi jirrisali għall-perjodu qabel l-istess data tat-23 ta' Settembru, 2013.

Subordinatament u minghajr pregudizzju għar-ragunijiet fuq imsemmija, kieku xi hlas kien dovut dan ma kienx ikun dovut mill-eccipjenti odjerni.

Dwar il-fatti kif esposti, l-esponenti ma jaqblux ezattament li sehhew kif tirrakkontahom fir-Rikors Guramentat tagħha u jekk jidhrilha l-attrici għandha ssostnihom bil-provi skond il-ligi.

Rat ir-risposta ġuramentata tal-Ministru għall-Edukazzjoni u x-Xogħol li permezz tagħha ecċepixxa illi:

Eccezzjonijiet preliminari

L-azzjoni odjerna hija preskriitta ai termini tal-artikolu 2148(d) tal-Kapitolu 16 tal-Ligijiet ta' Malta u dan stante illi ghaddew aktar minn tmintax (18) il-xahar mil-perjodu bejn is-27 ta' Settembru, 2010 u t-23 ta' Settembru, 2013 u l-intavolar tal-kawza odjerna. Di più l-Atti gudizzjarji (Dok. 'JM1' u Dok. 'JM2') gew intavolati fis-snin 2017 u 2018 u bl-ebda mod ma nterrompew il-perjodu ta' tmintax il-xahar li kien digà għalaq.

Eccezzjonijiet fil-mertu

Fil-mertu u minghajr pregudizzju għas-suespost, l-allegazzjonijiet tal-attrici huma infondati fil-fatt u fid-dritt.

Dato ma non concesso li l-eccezzjoni precedenti ma tigix akkolta, fir-rigward tal-mertu l-esponent jecepixxi fl-ewwel lok illi ai termini tal-Artikolu 158(3)(c) tal-Kapitolu 12 tal-Ligijiet ta' Malta, jigi dikjarat illi l-fatti kif dikjarati mill-attrici qeghdin jigu kkontestati u jehtieg illi jigu pruvati.

Permezz tal-addendum iffirmat fis-26 ta' Settembru, 2013, bejn is-segretarju permanenti tal-Ministeru ghall-Edukazzjoni u x-Xogħol u l-Malta Union of Teachers gie konkluz illi:

"Teachers with the Malta Public Service who prove any previous relevant and comparable accredited teaching experience as a regular teacher in a licensed school within the Public Service of Malta and/or within the public service of any other European Union Member State shall have such experience recognised for the purpose of progression as teacher, and hence be placed at the applicable pay point of the relevant salary scale commensurate with their entire teaching experience within the public service.

*Teachers with the Malta Public Service to whom paragraphs (i) and (ii) apply shall benefit from the above provisions with effect from 23rd September 2013" (hawn anness u mmarkat bhala Dok '**MEDE 1**');*

L-addendum surreferit gie in forza wkoll ghal ghalliema go skejjel tal-knisja u dan permezz ta' ftehim tas-7 ta' Novembru, 2016 u liema kundizzjonijiet japplikaw mid-data tas-26 ta' Settembru, 2013.

Tali addendum jissemma wkoll fil-Collective Agreement ricenti bejn il-Malta Union of Teachers u l-Ministeru tal-Edukazzjoni u x-Xogħol datat 21 ta' Dicembru, 2017 liema addendum jagħmel parti integrali minn tali Collective Agreement (estratt tal-pagna rilevanti tal-Collective Agreement hawn anness bhala Dok '**MEDE 2**');

L-attrici thallset arretrati biss mit-23 ta' Settembru, 2013 l-quddiem u dan in ottemperanza ma dak illi jistipula tali ftehim.

Ghalhekk m'hemm ebda accettazzjoni illi hija għandha tithallas arretrati antecedenti l-ftehim u l-addendum.

Qabel id-data ta' tali *addendum* u cioè is-26 ta' Settembru, 2013, kemm ghalliena b'esperjenza ta' tagħlim fis-settur pubbliku gewwa Malta li jinxu minn skola għal ohra kif wkoll ghalliena b'esperjenza fis-settur pubbliku fi stat membri ohra fl-Unjoni Ewropea ma kellhomx rikonoxxa ta' tali esperjenza riflessa fil-progression u komputazzjoni salarja tal-impieg tagħhom. Għaldaqstant ma kienet tezisti ebda diskriminazzjoni fil-konfront ta' haddiema li gejjin minn stati membri ohra għalad darba anki haddiema lokali kienu jigu trattati bl-istess mod.

Fi kwalunkwe kaz u mingħajr pregudizzju għas-suespost l-artikou 45(4) tat-Treaty of the Functioning of the European Union tistipula illi l-import tal-artikolu 45 tal-istess trattat ma japplikax għal impiegi fis-serivizz pubbliku.

Tul il-process li wassal għal *addendum* tas-26 ta' Settembru, 2013 (Dok 'MEDE1') l-esponenti kien in komunikazzjoni mal-Kummissjoni Ewropea u dan kif ser jigi ppruvat fil-mori tar-rikors.

Għalhekk il-pretensjoni tal-attrici hija zbaljata u infondata u għandha tigi michuda *in toto*.

Fi kwalunkwe kaz it-talbiet attrici huma għal kollo infondati fil-fatt u fid-dritt.

Salv eccezzjonijiet ulterjuri.

Bl-ispejjez kollha kontra l-attrici.

Rat id-dokumenti annessi.

Rat ir-risposta ġuramentata ta' Clarissa Fleri Soler nomine u ta' Sr. Cecilia Schembri nomine li permezz tagħha eċċepew illi:

The Sisters of St. Joseph of the Apparition f'Malta huma rappresentati minn Sr. Eugenie Ghirlando u mhux minn Sr.

Cecilia Schembri (Vide Dok. A) u kwindi l-istess Sr. Cecilia Schembri għandha tigi liberata mil-osservanza tal-gudizzju.

B'mod ugwalment preliminari wkoll il-Prim'Awla tal-Qorti Civili, m'ghandhiex il-kompetenza li tisma' din il-kawza *ratione valoris*, stante li t-talba tar-rikorrenti ma teccedix is-somma ta' €15,000.

Minghajr pregudizzju għas-suespost, stante li t-talba tar-rikorrenti tirrigwarda hlas ta' salarju għal xogħol ta' ghalliema, u l-perjodu li għaliex qed jintalab il-hlas jirrelata ghall-perjodu bejn l-2010 u l-2013, u b'hekk it-talba attrici hija preskitta ai termini tal-artikolu 2147A tal-Kap 16.

L-eccipjenti mhumiex responsabbli ghall-iskala li fiha tpoggiet l-attrici, stante li ghalkemm ufficialment l-attrici tidher impjegata ma' St. Joseph School Seniors (Sliema), is-salarju tagħha ma jinharix mill-iskola izda mill-istat li jghaddi dawn is-salarji lis-Secretariat for Catholic Education li a sua volta jghaddihom lill-iskola. B'hekk ir-rwol tal-iskola huwa merament dak ta' Intermedjarja bejn l-istat u l-attrici. L-ilment tal-attrici semmai għandu jigi revolt lill-Ministeru tal-Edukazzjoni u mhux lill-eccipjenta li m'għandhom ebda jedd jew setgha li jvarjaw l-iskala tal-impieg, jew is-salarju tal-attrici.

Invista tas-suespost The Sisters of St. Joseph of the Apparition huma għal kollox estranei għat-talbiet tal-attrici.

Salv eccezzjonijiet ulterjuri.

Rat id-dokument anness.

Semgħet lill-attrici tixhed bil-ġurament.

Semgħet it-trattazzjoni finali tal-partijiet dwar l-eċċeżżjoni tal-kompetenza sollevata mill-konvenuti Clarissa Fleri Soler u Sr. Cecilia Schembri nomine.

Rat li l-kawża tkalliet għas-sentenza dwar l-eċċeżżjoni tal-kompetenza sollevata mill-konvenuti Clarissa Fleri Soler u Sr. Cecilia Schembri nomine.

Rat I-atti kollha tal-kawża.

Permezz ta' dawn il-proċeduri, I-attriċi qiegħda titlob lill-Qorti ssib illi I-konvenuti jew min minnhom huma responsab bli għall-ħlas ta' arretrati ta' salarji dovuti lilha, tillikwida dawn I-arretrati u tikkundanna lill-konvenuti *in solidum* jew xort'oħra, iħallsu lill-attriċi dawn I-arretrati hekk likwidati.

Din is-sentenza hija limitata għall-ewwel ecċeżżjoni tal-konvenuti Clarissa Fleri Soler noe u Sr. Cecilia Schembri noe li permezz tagħha ecċepew illi din il-Qorti m'għandhiex il-kompetenza *ratione valoris* sabiex tisma' din il-kawża stante li t-talbiet attriċi ma jeċċedux €15,000.

Mill-provi prodotti sa dan I-istadju jirriżulta li I-attriċi hija impiegata bħala għalliema mal-iskola St. Joseph Senior School (Sliema), rappreżentanta f'din il-kawża minn Clarissa Fleri Soler. Hija qiegħda tippretendi li huma dovuti lilha arretrati ta' salarji għall-perjodu bejn is-27 ta' Settembru 2010 u t-23 ta' Settembru 2013 peress illi tgħid li f'dak il-perjodu hija tpoġġiet fuq skala ta' salarju inferjuri għal dik illi kellha tkun applikabbli għaliha minħabba li erronjament ġiet skartata I-esperjenza preċedenti tagħha bħala għalliema fir-Renju Unit. Fl-udjenza tat-30 ta' Settembru 2020 hija xehdet illi I-arretrati li qiegħda tippretendi jammontaw għal madwar €14,000 imma li wisq probabbli s-somma hija iżjed minn hekk iżda li ma tafx I-ammont eżatt.

A tenur tal-artikolu 747 tal-Kapitolo 12 tal-Ligijiet ta' Malta:

"(1) *Il-valur incert jew indeterminat, jitqies dejjem li jaqbeż il-kompetenza tal-qorti ta' ġurisdizzjoni limitata.*

(2) *Jitqiesu dejjem bħala li għandhom valur li ma jistax jiġi determinat -*

.....

(c) Il-kawži li fihom il-valur tal-ħaġa ma jirriżultax mit-talba tal-attur, u lanqas ma jista' jiġi determinat bil-mod imsemmi fl-artikoli li ġejjin."

L-artikolu sussegwenti imbagħad jiddisponi li l-valur tal-oġgett huwa determinat mill-kawża:

"(a) meta t-talba hija għall-ħlas ta' somma determinata;

(b) meta t-talba hija għall-ħaġa li l-valur tagħha hu determinat fit-titolu li jagħti kawża għall-azzjoni, jew f'xi kitba oħra li torbot lill-partijiet, jew bil-fehma ta' kulħadd, jew bil-prezz kurrenti."

Din il-Qorti diversament presjeduta fis-sentenza tagħha fl-ismijiet Middlesea Insurance plc vs The Cargo Handling Company Ltd et, deċiża fil-25 ta' Settembru 2009, qalet hekk dwar l-eċċeżzjoni tal-kompetenza *ratione valoris*:

"...fejn il-valur ta' talba huwa incert jew mhux determinat, il-Qorti xierqa biex tisma' dik it-talba skond ir-rieda espressa tal-ligi hija din il-Qorti. Dan ukoll jagħmel parti mit-tifsira li taw il-Qrati tagħna għar-rigward, fejn gie stabilit b'awtorità li l-Prim'Awla tal-Qorti Civili (u mhux il-Qorti inferjuri) kienet kompetenti tisma' l-kawża ghax l-attur ressaq talba għall-likwidazzjoni ta' danni, minkejja li fl-istess waqt iccensuratu talli messu kien jaf li l-oghla ammont ta' kumpens li seta' jiehu ma kien qatt jisboq ammont li johrog mill-kompetenza ta' dik il-Qorti inferjuri."

Fis-sentenza fl-ismijiet Patrick Spiteri pro et noe vs Kummissarju tat-Taxxi Interni, deċiża minn din il-Qorti diversament presjeduta fl-20 ta' Ottubru 2009, il-Qorti kkunsidrat l-eċċeżzjoni tal-inkompetenza *ratione valoris* imqajma mill-konvenut in vista tal-fatt li dan ippretenda li l-azzjoni kellha titressaq quddiem Qorti oħra, u qalet hekk:

"Illi xieraq ħafna jingħad li din il-Qorti għandha setgħat ġurisdizzjonali oriġinali u ġenerali, u l-eċċeżzjoni għat-twettiq tas-setgħat tagħha toħroġ mil-liġi nnifisha. L-artikolu 741 (b) tal-Kapitolo 12 tal-Liġijiet ta' Malta jagħti lok għall-eċċeżzjoni tan-nuqqas ta' setgħa jew kompetenza ta' Qorti milli tisma' kawża meta, għalkemm il-kwestjoni tkun ta' ġurisdizzjoni tal-Qrati Maltin, il-kawża tingħieb quddiem

Qorti differenti minn dik li quddiemha messha tressqet. Fil-qasam ta' kawżi ta' xejra ċivili (u li ma jkunux ta' kompetenza kostituzzjonali) is-setgħat ta' din il-Qorti huma stabbiliti fl-artikoli 32(2) u 33 tal-Kodiċi procedurali.

Illi kif ingħad, l-eċċeazzjoni tal-imħarrek tirreferi biss għall-kwestjoni tal-valur involut fil-kwestjoni. Tajjeb jingħad li l-eċċeazzjoni taħt eżami tintrabat ma' dak li jipprovd i-artikolu 741 tal-Kapitolu 12 tal-Liġijiet ta' Malta. Huwa ġar li din tintrabat mal-paragrafu (b) tal-imsemmi artikolu flimkien mal-artikolu 746, li jirreferi għall-artikoli miġjubin warajh. Skont l-artikolu 747(1) tal-Kap. 12, kawża ta' valur incert jew indeterminat titqies dejjem li taqbeż il-kompetenza tal-qorti ta' ġurisdizzjoni limitata. Fejn il-valur ta' talba huwa incert jew mhux determinat, il-Qorti xierqa biex tisma' dik it-talba skont ir-rieda espressa tal-liġi hija din il-Qorti. Dan ukoll jagħmel parti mit-tifsira li taw il-Qrati tagħna għarrigward, fejn ġie stabbilit b'awtorità li l-Prim'Awla tal-Qorti Ċivili (u mhux il-Qorti inferjuri) kienet kompetenti tisma' l-kawża għax l-attur ressaq talba għal-likwidazzjoni tad-danni, minkejja li fl-istess waqt iċċensuratu talli messu kien jaf li l-ogħla ammont ta' kumpens li seta' jieħu ma kien qatt jisboq ammont li joħroġ mill-kompetenza ta' dik il-Qorti inferjuri."

Fuq vena simili, fis-sentenza fl-ismijiet Paul Borg vs Jane Vassallo, deċiża mill-Qorti tal-Appell Ċivili fil-15 ta' Dicembru 2003, ingħad bl-iktar mod ġar li espress illi fejn il-valur tal-oġgett tal-kawza m'hux determinat, it-talbiet ikunu jeżorbitaw il-kompetenza tal-Qorti tal-Maġistrati, li għalhekk tkun inkompetenti *ratione valoris* biex tisma' u tiddisponi mill-kawża.

Applikati dawn il-prinċipji għal din il-kawża, l-Qorti ssib illi hija fil-fatt kompetenti *ratione valoris* sabiex taqta' u tiddeċiedi t-talbiet attrici. Jirriżulta mir-rikors maħluu illi l-attrici ma kkwantifikatx l-arretrati li qiegħda tippretdi, anzi, qed titlob il-likwidazzjoni tagħhom. Lanqas ma jistgħu jiġu kkwantifikati bil-mod imfisser fil-paragrafu (b) tal-artikolu 748 tal-Kap. 12, u mkien ma ddikjarat li l-pretensjonijiet tagħha huma inqas minn €15,000, imma qalet biss illi huma 'madwar €14,000', b'dan illi

żiedet tgħid li probabbilment huma aktar peress illi dak li suppost tħallset bejn is-snin 2010 u 2013 jammonta għall-aktar mill-arretrati li tħallset għas-snin 2013 sa 2016.

Għalhekk u ġħal dawn ir-ragunijiet, din il-Qorti qiegħda taqta' u tiddeċiedi billi tiċħad it-tieni eċċeżżjoni preliminari tal-konvenuti Clarissa Fleri Soler nomine u Sr. Cecilia Schembri nomine u tordna l-prosegwiment tal-kawża.

L-ispejjeż jibqghu rizervati għall-ġudizzju finali.

IMHALLEF

DEP/REG